

శుభకృత్సామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,  
పంచమీ తీథిః, భృగువాసరః (శుక్రవారము) - 10.02.2023 - 240వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

సూదితా మౌరవాః పాశాః నిశుమ్భు నరకౌ హతౌ ।

కృతక్షేమః పునః పంథాః పురం ప్రాగ్జ్యోతిషం ప్రతి ॥ 38-701 ॥

శౌరిణా పృథివీపాలాః త్రాసితా భరతర్షభ ।

ధనుషశ్చ ప్రణాదేన పాంచజన్యస్వనేన చ ॥ 38-702 ॥

మేఘప్రఖ్యైరనీకైశ్చ దాక్షిణాత్యైస్సుసంవృతమ్ ।

రుక్మిణం త్రాసయామాస కేశవో భరతర్షభ ॥ 38-703 ॥

తతః పర్జన్యఘోషేణ రథేనాదిత్య వర్చసా ।

ఉవాహ మహిషీం భోజ్యామ్ ఏష చక్రగదాధరః ॥ 38-704 ॥

జారూధ్యామాహుతిః క్రాధః శిశుపాలశ్చ నిర్జితః ।

వక్త్రశ్చ సహ శైబ్యేన శతధన్వా చ క్షత్రియః ॥ 38-705 ॥

ఇంద్రద్యుమ్నో హతః క్రోధాత్ యవనశ్చ కశేరుమాన్ ।

పర్వతానాం సహస్రం చ చక్రేణ పురుషోత్తమ ।

విభిద్య పుండరీకాక్షః ద్యుమత్యేనమయోధయత్ ॥ 38-706 ॥

మహేంద్రశిఖరే చైవ నిమేషాన్తరచారిణౌ ।

జగ్రాహ భరతశ్రేష్ఠ వరుణస్యాభితశ్చరౌ ॥ 38-707 ॥

ఇరావత్యాముఖౌ చైతౌ అగ్నిసూర్యసమో బలే ।

గోపతిస్తాలకేతుశ్చ నిహతౌ శార్ఙ్గధన్వనా ॥ 38-708 ॥

అక్ష ప్రతనే చైవ నేమిహంసపథేషు చ ।

ఉభౌ తావపి కృష్ణేన స్వరాష్ట్రే వినిపాతితౌ ॥ 38-709 ॥

ప్రాగ్జ్యోతిషం పురశ్రేష్ఠమ్ అసురైర్బహుభిర్న్వృతమ్ ।

ప్రాప్య లోహితకూటాని కృష్ణేన వరుణో జితః ।

అజేయో దుష్ప్రధర్షశ్చ లోకపాలో మహాద్యుతిః ॥ 38-710 ॥

ఇంద్రద్వీపో మహేంద్రేణ గుప్తో మఘవతా స్వయమ్ ।  
సారిజాతో హృతః పార్థ కేశవేన బలీయసా ॥ 38-711 ॥

సాండ్యం పౌండ్రం మాత్స్యం చ కలింగం చ జనార్దనః ।  
జఘాన సహితాన్ సర్వాన్ అంగరాజే చ మాధవః ॥ 38-712 ॥

ఏష చైకశతం హత్వా రథేన క్షత్రపుంగవాన్ ।  
గాంధారీమవహత్ కృష్ణః మహిషీం యాదవర్షభః ॥ 38-713 ॥

బభ్రోశ్చ ప్రియమన్విచ్ఛన్ ఏష చక్రగదాధరః ।  
వేణుదారివృతాం భార్యామ్ ఉన్మమాథ యుధిష్ఠిర ॥ 38-714 ॥

పర్యాప్తాం పృథివీం సర్వాం సాశ్వాం సరథకుంజరాం ।  
వేణుదారివశే యుక్తాం జిగాయ మధుసూదనః ॥ 38-715 ॥

అవాప్య తపసా వీర్యం బలమోజశ్చ భారత ।  
త్రాసితాస్సగణాస్సర్వే బాణేన విబుధాధిపాః ॥ 38-716 ॥

వజ్రాశనిగదాపాశైః త్రాసయద్భిరనేకశః ।  
తస్య నాసీద్రణే మృత్యుః దేవైరపి సవాసవైః ॥ 38-717 ॥

సోఽభిభూతశ్చ కృష్ణేన నిహతశ్చ మహాత్మనా ।  
ఛిత్వా బాహుసహస్రం తు గోవిందేన మహాత్మనా ॥ 38-718 ॥

ఏష పీఠం మహాబాహుః కంసం చ మధుసూదనః ।  
పైఠకం చాతిలోమానం నిజఘాన జనార్దనః ॥ 38-719 ॥

జంభమైరావతం చైవ విరూపం చ మహాయశాః ।  
జఘాన భరతశ్రేష్ఠ శంబరం చారిమర్దనం ॥ 38-720 ॥

**ఇతి శ్రీమహాభారతే నభావర్షాంతర్గత అర్షాభిహారణవర్షణి**

**అష్టాతింశాధ్యాయే వింశతిశ్లోకాః**



## సూభాషితమ్

యథా కాలోపపన్నాని స్వారామవనజాన్యపి ।  
అక్రీతాన్యప్రదత్తాని చౌర్యాల్లభాని యాని చ ।  
మూర్ఖా హృతాని వా భూమౌ పతితాని తథైవ చ ।  
ఏరండార్కజపత్రేషు చాహృతాని కరే తథా ।  
పటాహృతాని యాని స్యుః వర్జయేత్ తాని యత్నతః ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

